

2/2

ప్రతిపక్షమునకు

పరిశీలన పుస్తకమును

ప్రతిపక్షమునకు

ప్రతిపక్షమునకు

20

ప్రతిపక్షమునకు

ప్రతిపక్షమునకు



ప్రతిపక్షమునకు

ప్రతిపక్షమునకు

ప్రతిపక్షమునకు

ప్రతిపక్షమునకు

ప్రతిపక్షమునకు

శ్రీ వేణు అర్జు ప్రింటింగు వర్కుస్
ప్రింటర్స్ అండ్ రబ్బరుస్టాంపు మేకర్స్

రాజమండ్రి

E. G. 51 - 1000 - 30-3-46

శ్రీ పరబ్రహ్మణేనమః॥

శ్రీ మ ద మో హ న మా ల వ్యా
జ్ఞో వి ర చ రి త్ర .

శ్రీ మదనమోహన మాలవ్యా మాల్యా దేశమందు
మిక్కిలి సంపన్న బ్రాహ్మణ గృహమందు జనమాయెను.
ఈమహనీయుని పూర్వులందఱును అపూర్వ విద్యావంతులు.
మిక్కిలిఆచారముతోగూడిన దై నభక్తులు. విశేషమైన ఖ్యాతి
వడసినవారు. మహారాజులవలన బహుశరింపబడినవారు. సాం
స్కృత భాషలో అఖండప్రజ్ఞావంతులు. గీర్వాణభాషలో ననేక
మైన గ్రంథరాజములను వ్రాసియున్నారు. ఇప్పటికి రమారమి
నాలుగువందల సంవత్సరములక్రితము మాల్యాగారి పూర్వు
లెవరో మాల్యాదేశమునుండి అలహాబాదుచేరి నివాసమేర్పఱ
చిరి. అప్పటినుండియు అలహాబాదుయే పండితుని నివాససల
మాయెను. ఆయన విద్యాభ్యాసమంతయు అలహాబాదులోనే
జరిగెను. కాని జన్మస్థానమైన మాల్యాదేశముపై యాయన
కభిమానముపోలేదు. ఆదేశస్థులను మిక్కిలి గౌరవించుచు వారి

మంచిచెడ్డలనుగూర్చి తలపోయుచుండెడివాడు. కొందరు మాల వ్యాగారు చాణక్య మంత్రీవంశములోని వాడని చెప్పుచుండిరి. దీనికాధారము లేమియు చరిత్రములో గాన్పించుటలేదు. మఱి యొక విశేషము. ఈయనయొక్క విశేషమేధాప్రాభల్యమును బట్టి చాణక్యవంశజుడని చెప్పినను చెప్పవచ్చును.

పండిత మాలవ్యాగారి తండ్రిపేరు పండిత బ్రాజ్జీనాథ్. ఈమహనీయుడు గొప్ప సాంస్కృతికపండితుడు. అపూర్వమైన మేధావిజ్ఞాని. సాంస్కృతికములో మిక్కిలికొనియాడదగిన గ్రంథములను కొన్నిటినివ్రాసెను. వానిలోకొన్ని అచ్చుపడక మాల పడియుండగా తరువాత మాలవ్యావాటిని ప్రకటించెను. అంతటి జనకుని కిటువంటి కుమార రత్నముండుట గొప్ప విశేషము. తండ్రిచేసిన పూర్వజన్మసుకృతమువలన యిట్టికుమారుడు జన్మించెనని ప్రజాభిప్రాయము. యధార్థముగానిది యతిశయోక్తి కాదు. బ్రాజ్జీనాథ్ గారు భగవద్గీతను, పురాణములను, విడమర్చి విషయము మిక్కిలి శులభశైలిని గ్రంథములను వ్రాయుటయే గాక ప్రజామనోరంజకముగా చదువు చుండెడివాడు. ముఖ్యముగా ప్రజలీయనను గురుభావముతో బూజించుచుండెడివారు. ధర్మంగమహారాజుగారును, కాశీమహారాజుగారును బ్రాజ్జీనాథ్ గారిని తఱచు గౌరవించుచు ఆయన గ్రంథకాలక్షేపమువలన ఆనందించుచుండిరి. దైవభక్తికలిగి, లేమిచే బాధపడుచున్నను యెక్కువ సంతానముకలిగిన సంసారమైనను బ్రాజ్జీనాథ్ ధర్మ

మార్గమున జీవనముగడిపెను. ఈయనకు పుత్రసంతానమధికము
తాను కష్టజీవితము కుమారు లందఱకు విద్యను గఱపుచుంచెను.
మాలవ్యా ఆయనకు నూడవకుమారుడు. పుత్రులందరిలోను
మాలవ్యాగారు లోకవిఖ్యాత పురుషుడాయెను. తండ్రియొక్క
కులగౌరవములను లోకమునకు వెల్లడిచేసెను. తండ్రి మిక్కిలి
యానదించెను.

పండిత మదనమోహన మాలవ్యాగారు అలహాబాదు
నగరములో తనపూర్వులు నివసించిన గృహమందు 1861 సం
వర్సములో డిశంబరు నెల 25 తేదీన జన్మించెను. అలహాబాదు
లోనేపుట్టి అక్కడనే పెరిగెను. ఈయన బాల్యదశనంతను అల
హాబాదులో గడిపెను. ప్రాథమికమున బాల్యదశలో రెండు
సాంస్కృతిక పాఠశాలలో విద్యనభ్యసించెను. మొదట ధర్మ
జ్ఞానోపదేశ పాఠశాలలో సాంస్కృతిక ప్రాథమికవిద్య నభ్యసించి
పిమ్మట విద్యాధర్మవర్ధనసభ అను పాఠశాలలో చదివెను. సాం
స్కృతికవిద్య పూర్తియైన తరువాత తండ్రి కుమారుని ఆంగ్లేయ
పాఠశాలలో బ్రవేశపెట్టెను. ఆంగ్లేయములో ప్రాథమికవిద్య
నభ్యసించి ఆతిత్వరలో 'జిల్లా' హైస్కూలులో బ్రవేశించెను.
ఈపాఠశాలలో విద్యపూర్తియైన తరువాత 'మూర్' సెంట్రల్
కాలేజీలో బ్రవేశించెను. కాలేజీ పరీక్షలలో ప్రథమవానిగా నిల
బడుచుండెను. ఇతనినిగాంచిన కాలేజీ ప్రొఫెసర్లకానందకరముగా
నుండెను. నూతనవిషయములను గ్రహించుటలో సాధికర క్రిగల

వాడని వారు గ్రహించి ప్రత్యేకముగా నితనిని చాలావిషయములలో నుత్సాహపటచుచుండిరి. ముఖ్యముగా గ్రామశ్రమనువిద్య నుగూర్చి మాలవ్యా పరిపూర్ణమైన పరిశోధనా పరిశ్రమ చేయుచుండెను. ఈరెండుశాఖలలో నెవరేది ప్రశ్నించినను కడుత్పరి కరమైన జవాబులు చెప్పుచుండెను. విద్యామత సంబంధమైన గ్రంథములన్నిటిని పరిశోధించెను. వీనిమీద బహిరంగముగా నుపన్యాసము లిచ్చుచుండెను. ప్రజలును యితనిసహకారులును బహుశ్రద్ధగా నూతన విషయములను గ్రహించుచుండిరి. ఇతని అభిప్రాయమేమన ప్రపంచములో జాతిమతములు వెలువడియున్నవి. ఏమతమెట్టిసీమలను బోధించుచున్నదియు నాందూడేశమందలి వివిధ మతములకును అన్యమతములకునుగల సంబంధ వ్యత్యాసము లెట్టివనియు, పూర్వకాలములో మతపునరుద్ధారణ లెట్లుజరిగినవియు ననువిషయములను విమర్శించి తనఅభిప్రాయములను గ్రంథమూలకముగా వెలిబుచ్చుచుండెను. ఇకవిద్యవిషయములో పండితుని కెంతయభిమానమున్నదో 'కాశీవిశ్వవిద్యాలయ' స్థాపితమువలననే మనకు తెలియుచున్నది. ఇట్టి విఖ్యాతిగాంచిన విద్యాలయమును స్థాపించుటకు మాలవ్యా అహోరాత్రములు నిద్రాహారములులేక కష్టపడెను. మూర్ సెంట్రల్ కాలేజీలో విద్యనభ్యసించుచున్న సమయముననే అలహాబాదులో నొక విద్యాసంస్థను సాగించెను. మఱియునొకహిందూ సమాజమును స్థాపించెను. ఇందుకనుకూలముగా చాలమంది పెద్దవారు

మెంబర్లుగాజేసి యతని యుద్యమమును ప్రోత్సహించిరి. వీటిని నిర్మించుటలో మాలవ్యా ముఖ్యాభిప్రాయము, సంఘోద్ధారణ, విద్యాభివృద్ధియును, లిట్టివిషయములను తలపెట్టెనను స్వలాభమునపేక్షించువాడుకాదు. ఎప్పుడును ప్రజాసేవకే పాటుపడెడువాడు. మాలవ్యా స్కూలుఫైనలు [Entrance Examination] పరీక్షను కలకత్తా యునివర్సిటీలో 1879 సంవత్సరములో బూర్తిచేసెను. తరువాత కలకత్తా మూర్ కాలేజీలో ప్రవేశించెను. అప్పటికింకను అలహాబాదులో కాలేజీలులేవు. 1881 సంవత్సరములలో య. ఐ. ఎ. క్లాసును, 1884 సంవత్సరములో బట్టపరీక్షయు బూర్తియయ్యెను. ఏడుసంవత్సరముల తరువాత ఎమ్. ఏ. క్లాసును, ఎల్. ఎల్. బి., క్లాసును ఒకేసారి ప్రారంభించి, ఎల్. ఎల్. బి. పూర్తిచేసి ఎమ్. ఏ. పూర్తిచేయుకనే విడచెను. ఈవిధముగా విద్యను కష్టపడి పూర్తిచేసెను.

విద్యాస్థానమును వదలివచ్చుసరికి మాలవ్యా ఆధునిక పరిస్థితులు బాగుండలేదు. మొదటినుండియు సామాన్యమైన పండిత సంసారముగాన ధనము కొరత కలుగుచునే యున్నది. 1884 సంవత్సరములో అలహాబాదు గవర్నమెంటు హైస్కూలులో నుపాధ్యాయునిగా బ్రవేశించెను. నెలకు 75 రూపాయల జీతముమీద 1887 సంవత్సరమువరకు నుపాధ్యాయునిగా పనిచేసి విరమించుటకు బ్రయత్నముచేసెను. ఇట్టిసమయములో తన స్వగ్రామస్తుడగు డాక్టరు సటీష్ చంద్రబెనర్జీని కలిసికొనుట

తటస్థమాయెను. ఇతడు గొప్పపలుకుబడియున్న వ్యక్తియు, స్వతంత్ర జీవనము చేయువాడును, గవర్నమెంటు నొకరిచేయుచు రాజకీయ విషయములలో బాల్కొనకూడదు. అందుమూలమున స్వతంత్ర శక్తియు, దేశాభిమానమును నశించునని అభిప్రాయమునో వెంటనే తనయుద్యోగమునకు రాజీనామానిచ్చెను. 1886 సంవత్సరమున కలకత్తా కాంగ్రెసు మహావే భవముగా జరుచుండగా పండిత మాలవ్యా మూర్ కాలేజీలో దనగురువుగు పండిత ఆదిత్యరామ్ గారితో కలిసి బహిరంగముగా నుపన్యాసములిచ్చెను. యితని యమోఘమయిన యుపన్యాసములు విని పెద్దనాయకులందఱును మిగుల యానందించిరి. పబలంధరితనొక గొప్పవ్యక్తియని గ్రహించిరి. అప్పటినుండియే నితనికి గౌరవము, కీర్తియు కలిగెను. లోకవిఖ్యాత పురుషుడాయెను. తరువాత పత్రికలకు వ్యాసములను వ్రాయుచుండెను. అప్పటికి కీర్తిశేషులైన కలకంకర్ రాజావారు 'హిందూస్థాన్' అనునొక పత్రికను నడపుచుండెను. మాలవ్యాగారి వ్యాసముల జూచి తనపత్రికకు సంపాదకపదవి నొసంగుటకు బ్రయత్నించెను. ఇందులకంగీకరించి మాలవ్యా 1887 సంవత్సరములో 'హిందూస్థాన్' పత్రికాలయములో సంపాదకునిగా బ్రవేశించెను. పవిత్రమయిన ఉపాద్యాయపదవియం దీయనకు మనస్సు పోవుచుండెను. కాని ఒకవిధమయిన సిద్ధిసంకల్పముగల వ్యక్తియగుటచే విద్యాప్రచారమునకు బాటుపడు నుత్సాహము కలుగుటచేతను యా

పదవిని విసర్జించెను. నెలకు 200 రూపాయల జీతముమీద రెండున్నర సంవత్సరములు హిందూస్తాన్ పత్రికకు సంపాదకునిగా విదివిరామములేక పనిజేసి వదలివేసెను. ఇతని చాకచక్యము నకును, మేధాశక్తికిని ప్రభుత్వము వారుకూడ మెచ్చుకొనిరి. అప్పటికే హిందూస్తాన్ పత్రికలో విరివియైన స్వతంత్ర వ్యాసములను వ్రాయుటకు వీలులేకుండెను. కాని 'యిండియన్ యూనియన్' అను స్వతంత్రపత్రిక మంచి ప్రచారములో నున్నది. ఈపత్రికాధికారి పండిత బాబ్బియెరామ్ దేవ్ అనునతడు పత్రికాసంపాదకుడగు బాబూ బ్రహ్మానందసింహ లక్ష్నో పేషరు మిల్లునకు వెళ్ళిపోవుటచే వెంటనే యాస్థానమును పండితు డాక్రమించెను. ఈపదవిలో నుండగనే ప్రజాసేవకై అనగా ప్రజల యొక్క విద్యావిజ్ఞానమును వృద్ధిచేయుటకుగా నొకవారపత్రికను ప్రచురణలో బెట్టెను. ఈపత్రికను హిందీభాషలో నడపెను. దీనిపేరు 'అభ్యుదయ' పత్రిక దీనికి చందాదారులను నియమించి చాలపాటుబడెను. కొంతకాలమునకే పత్రికనువారమునకురెండు పర్యాయములుప్రచురించెను. దీనిపై ప్రజాదర్శన మధికమయ్యెను. గొప్పవ్యాసములను వ్రాయుచుండెను. గొప్పగొప్పవారిఅభిప్రాయములను వెల్లడిచేయుచుండెను. ఈ 'అభ్యుదయ' పత్రికనే 'ఇంగ్లీషుడెయిలీ' అనిమార్చి గొప్పప్రచారము యితరరాజధానులలో గూడచేసెను. ప్రజాభిప్రాయమును తెలిసికొనుటయే దీనిముఖ్యోద్దేశము. అన్యప్రదేశములో ప్రజల పరిస్థితులెట్లున్నదియు నీపత్రిక వలన పండితుడు సంపూర్ణముగా నవగాహన చేసుకొనెను. పత్రి

కా ప్రచారముచేసి మాలవ్యాచేసిన మానవప్రేమ తదితరులెవ్వరును చేసియుండలేదు. ఇతని మనోధైర్యము, స్వాభిమానము ఆత్మచింత ప్రజలయాదరణము ధనమునందు హేయము మరెవ్వరియందు గాంచము.

పండిత మాలవ్యా హిందూస్తాన్ పత్రికను నడుపుచుండగా నితని స్నేహితులును హితులును న్యాయవాది వరీక్ష పూర్తిచేసినచో దేశమునకును ప్రజలుకును గొప్పనుపకారము చేయుటకు సావకాశముండునని యతనిని ప్రోద్బలముచేసిరి. అందు ముఖ్యుడు ఎ. సి. హ్యూమను నతడు. ఇతనికి మాలవ్యాయన్న చాలయభిమానము కాని న్యాయవాదిగా పనిచేయుటకితనికెంతమాత్ర మిష్టములేదు. ధనసంపాదన యందితనికి దృష్టిలేదు. దేశమందలి మతమును విద్యను పోషించి వాటినిమిత్రమెతనజీవితమును గడుపవలెననికోరిక. ఈమూలకమయిన దేశసేవ చేయుటకే ప్రయత్నము చేయుచుండెను. కాని స్నేహితుల మక్కువను నెఱవేర్చుటకే లాకాలేజీలో ప్రవేశించెను, అక్కడుండియు పత్రికకు వ్యాసములను వ్రాయుచుండెను. 1891 సంవత్సరములో ఎల్. ఎల్, బి. వరీక్షయందు తీర్ణుడై 1893 సంవత్సరమునుండి హైకోర్టులో న్యాయవాదిగా బాక్సీను ప్రావీణింపెను. ఒకప్పుడు మాలవ్యా లాకాలేజీలో జదువుచుండగా పండిత అజూధియానాథ్ హ్యూమ్తో నతని విషయమయి నిట్లుచెప్పెను. 'మాలవ్యాజీ లాకాలేజీలో ప్రవేశించినప్పటినుండియు కాంగ్రెసుపని తగ్గించియుండెను' వీనికి హ్యూమ్ ప్రముఖు

డిట్లుచెప్పెను. 'అవును అదినిశ్చయమే! అతని దృష్టియంతయు చదువుమీద ప్రసరించెను.' వెంటనే దగ్గరనున్న మాలవ్యాను హెచ్చరించి హ్యూమిట్లుచెప్పెను. 'మదన్ మోహన్! భగవంతుడు నీకు గొప్పమేధాశక్తిని ప్రసాదించి యుండెను. నీవిప్పుడు ప్రవేశింపబోవు వృత్తినకు పదిసంవత్సరములవరకు మిక్కిలి శ్రమతోబనిచేసినవో తప్పక ఉన్నతస్థితికి రాగలవు. నిన్నుమించిన న్యాయవాదుండడనియే నాఅభిప్రాయము. నీకీర్తిప్రశాంతముగా దిక్కులకు వ్యాపించును. నీసేవ దేశమున కత్యవసరమయి యుండును. అప్పుడు ప్రజలు నీవలన యోగవృద్ధిపొందగలరు' కాని యిట్టివిషయము తెన్నడును మాలవ్యా పాటించియుండలేదు. అందలియదార్థమును గ్రహించియే యుండవచ్చును. కాని అనేకమయిన వ్యాపకములతని దృష్టిని మరల్చుటచే తనవృత్తిని వృద్ధిచేయుటకు కాలము సరిపోలేదు. న్యాయవాదులలో నితనికి మంచిపేరుయేయుండెను. గొప్పకేసులలో బనిచేసి జయముగాంచెను. కాని యిట్టివిషయములను పరిశోధించుటకు తీరికలేక పోయెను. దృష్టిని నిలపక అనేకకార్యములను సాధించుచుండెను. అందుచే నీవృత్తిలో నితనికి నియమితమయినపేరును గడించుటకు వీలులేకపోయెను. అట్టిఅవకాశములు చిక్కినను కాలితోదన్నివేసెను. బంతిఆట ఆడునపుడు కాలిదగ్గరకు బంతి వచ్చినపుడు దానిని తన్ననివాడుండునా? మాలవ్యాజీ అట్టివిధముగాచేసెను. అవకాశములన్నిటిని వదలుకొనెను. ముఖ్యముగా ధనకాంక్షలేక

పోవుటయే దీనికికారణము. ప్రచారములో బ్రజాసేవచేయుచు కాలమును వ్యయపఱచెను. పండిత మాలవ్యాజీ విద్యార్థిగా నున్నపుడుకూడ దేశసేవయే తనవిధియని గ్రహించెను. కాబట్టి తన జీవితమున కనుకూలము కలుగుజేయు నెన్ని అవకాశములు కలిగినను, వాటినన్నిటిని తన యుద్యమమునకు విఘ్నములుగా భావించెను.

శ్రీ మదనమోహన విద్యార్థిగా నున్నప్పటినుండియు దేశసంబంధమయిన కార్యములో నభిమానముగా బనిచేయుచుండెను. ప్రజారంజకమయిన కార్యములలో ప్రధానభాగమును తీసికొని పనిచేయువాడు. మానవజన్మ యుత్తమమయినది. ఈమానవజన్మలో మానవసేవచేయుట పరమోత్తమమని మదనమోహను నభిప్రాయము. అలహాబాదులోనున్నపటనాలయము వలన యితనికి జ్ఞానమధికమయ్యెను. దీనిసహాయమున విద్యాస్థానమును వృద్ధిచేసెను. హిందూసమాజమును క్లబ్బునొకదానిని నేర్పాటుచేసి దానికి మెంబర్లనుజేర్చి తానందు ముఖ్యుడై సమాజమును వృద్ధిలోనికి దీసికొనివచ్చెను. విద్య పురుషలక్షణమనియు విద్యాహీనులకు విద్యగరపుటకు విశ్వప్రయత్నములను చేసెడినాడు. అలహాబాదునం దుద్భవించిన ప్రతినూజముగాని, క్లబ్బుగాని, తదితరవిద్యాశాలలుగాని మదనమోహనుని ప్రోద్బలమువలన పైకివచ్చినవి. తనవృత్తిమందు శ్రద్ధ

తేక ప్రజలకిట్టి సేవచేయుచు మధ్యమధ్య రాజకీయములో బాల్గానుచు దేశనాయకుల ప్రచారములను గమనించుచు కాంగ్రెసులో బ్రవేశించుట కుద్యుక్తుడై యుండెను. 1886 సంవత్సరములో ఇండియను నేషనల్ కాంగ్రెసు ద్వితీయసమావేశము దాదాభాయినారోజీ ఆధిపత్యముక్రింద కలకత్తాలో జరుగుచుండ మదన్ మోహనుడు కలకత్తాకు వెళ్ళి కాంగ్రెసులో బ్రవేశించెను. ఈ కాంగ్రెసు మహాసభలో కార్యక్రమము జరుగుచుండగా జాలముం దుపన్యాసములిచ్చిరి. ఈ ఉపన్యాసములను వినిన మదన్ మోహనునికి ఆవేశము కలిగెను. తాను కూడ చిన్న ఉపన్యాసమునీయవలెనని కుతూహలము కలిగెను. ఇది గ్రహించి పండిత ఆదిత్యరామ్ యితనిని ప్రోత్సహించెను. అప్పుడు మొదటిసారి మదన్ మోహనుడు బహిరంగసభలో కాంగ్రెసును గుఱించి మాట్లాడెను. ఇతనియొక్క ముఖలక్షణములును తీవ్రమైన యువన్యాసమును ప్రజల నాకర్షించెను. ఆ సంవత్సరము వెలువడిన కాంగ్రెసు సంవత్సరపురిపోర్టులో హ్యూమ్ ప్రముఖుడు మదన్ మోహనుని గూర్చి యిట్లు వ్రాసెను. 'గత కాంగ్రెసుసభలో మాట్లాడినవారిలో మదన్ మోహనమాలవ్యయొకడు. ఇతడొక గౌరవనీయమైన బ్రాహ్మణకుటుంబములోనుండి వచ్చెను గొప్ప విద్యావంతుడు. ఇతని ముఖప్రభావమునుబట్టి యితడు గొప్ప మేధావియని చెప్పక తప్పదు. ఇతని ప్రశాంతమైన యువన్యాసము ప్రజల కానందము కలుగజేసినది. ఇతని పట్టుదలయు,

మనోభావములును యితని పదకుంభనములో మనకు తెలియు చున్నది. ఇతడు మాట్లాడునంతకాలమును కాంగ్రెసుహాలులో బహు నిశ్శబ్దముగా నుండెను. అనగా సభికులంతశ్రద్ధతో నితని వాక్చాతుర్యమును గమనించిరి. ఇతడు లెజిస్ లేటివ్ కాన్సిల మార్పులనుగూర్చి మాట్లాడెను. కాన్సిలులో జేయవలసిన మార్పులయొక్క విధానములను విశదముగా బోధపఱచెను. ఇతని ఉపన్యాసములో నొక ముఖ్యవిషయమును చెప్పెను. ఎంత పన్ను విధించవలెనో పరిశీలించువారు లేనపుడు, పన్నును విధింప రాదు. ఇట్టి పరిశీలనాధికారములను ముందు నియమించి వారు పంపు సభిప్రాయములసహాయమున అధికారముపన్నును విధించ వలెను' — ఆంగ్లేయుల రాజకీయబైబులులో నిది మొదటి కమాండుమెంటు. మదనమోహనమాలవ్యా యీవిషయమును గూర్చియే మఱుచటినంవత్సరము మెడ్రాసుకాంగ్రెసులో మాట్లాడెను. మొదటిసారికన్న రెండవసారి మిగులవిపులముగా మాట్లాడెను. దేశనాయకులను తక్కినపెద్దవారు నితనిని కొనియాడిరి. రాజా సర్. టి. మాధవరావు, దివాను హదూర్ ఆర్. రఘునాథరావు, మిస్టర్. యార్స్లిన్ నార్సను మొదలగువారి తనుపన్యాసమునకు చాల సంతోషించిరి. మున్ముందు మోహనుడు దేశ సేవచేసి గొప్పప్రఖ్యాతిని గడించునని వారునుడివిరి.' మఱియు రెండవసారి మెడ్రాసు కాంగ్రెసురిపోర్టులో హ్యూమ్ యిట్లు వ్రాసెను—'అప్పుడు మదనమోహనుడులేచి ఉపన్యాసమును

ప్రారంభించెను. ఇతనిమాటలనుబట్టి మేముగ్రహింపవలసిన విషయములు చాలనున్నవి. ఈసమస్యనుగూర్చి పరిశోధించియున్నవాడుగాన మోహనుడు విషయములన్నిటిని సభికులు గ్రహింపకలుగునట్లు బహువిశేషముగా గంభీరమైనస్వరముతో జెప్పెను. ఈరెండుపన్యాసములతోను మదనమోహనుడు కాంగ్రెసుసభల కలవడెను. తరుచు కాంగ్రెసు ప్లేట్ ఫారములమీద మిక్కిలి అధిక్యతతో నుపన్యాసముల నిచ్చుచుండెను. ఇతనివాగ్ధాటియందొక విధమైన ఆకర్షణయున్నది. అధిక్యతయున్నది. సులభ శైలిని మిక్కిలి మృదువుగాను త్వరితముగాను మాట్లాడుశక్తియున్నది. చదువుకున్న కాలములోగూడ డిబెటులలో నితనికి మంచిపేరున్నది. అదియే పల్లికుసభలోగూడ జూపకలుగుచుండెను. ఎంతత్వరితముగామాట్లాడుచున్ననుతానుమాట్లాడుచున్న విషయములను మఱచిపోక గొప్పఅభిప్రాయములను చెప్పును. ఆసంవత్సరమంతయు కాంగ్రెసును వృద్ధిచేయుటకు చాలశ్రమ పడెను. 1887 సంవత్సరములో మెడ్రాసుకాంగ్రెసునకు కొన్ని మాసములకుముందుగా మిష్టర్ హ్యూమ్ 'ప్రతిరాష్ట్రమునుండియు డెలిగేట్లు వచ్చెదరని తలంచుచున్నట్లును, పశ్చిమోత్తర ప్రాంతములనుండి డెలిగేట్లు వచ్చెదరను నమ్మకములేదనియు యువకులలోనెవరై న నారాష్ట్రములలో బ్రచారముచేసిన కాంగ్రెసు జయప్రదముగా జరుగుననియు తన యభిప్రాయమును ప్రతికమూలమున వెలిబుచ్చెను. ఈవిషయమును ప్రతికలోజదివి

హ్యూమ్ అభిప్రాయమును సావకాశముగా గ్రహించి యా కార్యభారమును తనపై నిడుకొనెను. అప్పటికితని గృహపరిస్థితు లేమియు బాగుండలేదు. కాని కాంగ్రెసుప్రచారమునకు దగిన వ్యక్తిలేదనిన యితనికి బాధకలిగెను. కంటనే పశ్చిమోత్తర రాష్ట్రములకు బ్రయాణమై, శాంతముగా ప్రతిపట్టణమువెళ్ళి పెద్దవారినికలిసి వారిని ప్రోత్సహించెను. వెళ్ళినచోట్లలో కొన్ని ప్రాంతములలో నితనివాతావరణాలు ఆహ్వానముకూడ బాగుండ లేదు. కాని ఆకష్టములకోర్చి తనవాక్ ప్రభావమువలన అక్కడ ప్రజలను గొప్పగా ప్రోత్సహించెను. ఇతడుచేసిన కార్యము వలనే అంతటిదూరదేశమునుండి మెడ్రాసుకాంగ్రెసునకు 45 డెలి గేట్లుపెగా వచ్చెయుండిరి. ఇతనిచాకచక్యమునకెంతయు నాయకులు సంతసించిరి. తరువాత మెడ్రాసులోజరిగినకాంగ్రెసు సభల కెన్నడు నింతమంది డెలిగేట్లు యాప్రాంతములనుండి వచ్చి యుండలేదు. తరువాత మిస్టర్ హ్యూమ్కోరిక ప్రకారము పశ్చిమోత్తర రాష్ట్రసంఘమునకు సెక్రటరీగానుండి కాంగ్రెసుకమిటీకి కూడ తానే సెక్రటరీగానుండి చాలకాలము పనిచేసెను. మెడ్రాసుకాంగ్రెసుతరువాత మరుచటిసంవత్సరము అలహాబాదులో కాంగ్రెసుసభ జరుగవలెనని హ్యూమ్చెప్పి, అలహాబాదులో కాంగ్రెసునాహ్వానించి జయప్రదముగా జరుపుభారము మదనమోహనునిమీద విడచెను. 1888 సంవత్సరమున అలహాబాదులో కాంగ్రెసు సెషనును జయప్రదముగా జరుపునిమిత్తమయి

మదనమోహను డప్రమితుడై మిక్కిలి కుతూహలముతో బని చేయబూనెను. పండిత అజూధియానాథ్ రీసెప్షన్ కమిటీని మొదట కలిసియుండలేదు. పండిత భిషంబర్ నాథ్ కమిటీని కలిసి యుండెను. అందరును కలిసి కార్యక్రమవిధానములను తీర్మానించు కొనిరి. ఈ కాంగ్రెసులో కమిటీమెంబర్లందరును వారిశక్తివంచన లేక పనిచేసి మెప్పువడసిరి. కార్యక్రమకమిటీకి మదనమోహనుడు సెక్రటరీగానుండెను. ఈయద్యమము జయప్రదముగా జరుగుటకు శ్రమపడినవారిలో ముఖ్యులు, రాయ్ బహద్దూర్ లాలరాంచరణ్ దాను, బాబూచెరూచంద్రమిత్ర, వీరు గొప్పగా కష్టపడియుండిరి. అందరు నేకీభావముతో మదనమోహనునికి సలహాలిచ్చుచు సహాయముచేసిరి.

మరల 1892 సంవత్సరములో కాంగ్రెసుయొక్క ఎనిమిదవ సెషను అలహాబాదులోనియమింపమని కాంగ్రెసును కోరగా నాసమయములోనే పండిత అజూధియానాథ్ చనిపోయెను. ఇతని మరణము ప్రజల కమితవిచారము కలుగజేసెను. ఆసంవత్సరమున కలహాబాదులో కాంగ్రెసునడపుటకష్టమని జాయంటు సెక్రటరీయగు డబ్ల్యు. సి. బోస్ నరీకి తెలియబరచుట మంచిదని కొందరు కోరిరి. కాని పండిత మదనమోహనమాలవ్యాజీయును మఱికొందరును మనోధైర్యముతో బ్రజాభిప్రాయులను త్రోచి వైచి కార్యసాఫల్యమునకు గడంగిరి. ఇందు పండిత భిషంబర్

నాథ్ అనుభవనీయుడై న నాయకుడగుటచే నితని సలహాపై యా సంవత్సరమున కాంగ్రెసును జయప్రదముగా జరిపిరి. 1908 సంవత్సరమున లక్నోలో జరిగిన కాంగ్రెసుసభ కింత డధిపతిగానుండెను. మరల మంచినయములో 1909 సంవత్సరమున పేరంటును మెంటున కధిపతిగానుండి పనిచేసెను. ఇతడు వృద్ధాప్యములో నుండి అనుభవముతో బనిచేయుటచే అన్ని కార్యములును జయప్రదముగా జరిగెను. రాజకీయములో బ్రవేశించినప్పటినుండియు శ్రీ మదనమోహనమాలవ్యాజీ గొప్పవర్కరని ప్రజలుగ్రహింపకలిగి చాలకాలమువరకును అలహాబాదు పురపాలకసంఘములో మెంబరుగా నెన్నుకొనిరి. ఈమున్సిపాలిటీ కొకటి రెండు పర్యాయములు వైజ్చేర్మన్ గా బనిచేసియుండెను. పట్టణమందలి ప్రజాసౌకర్యములకై చాల పాటుపడెను. పురములో నమితగౌరవమును సంపాదించెను. తరువాత అలహాబాదు యూనివర్సిటీలో గూడ మెంబరుగా నెన్నుకొనబడెను. విద్యాసంబంధమైన ప్రతిసంస్థలో నితడు మెంబరుగానుండెను. ఉండుటయేగాక విద్యార్థులకుపయ్యుక్తమగు కార్యములనెన్నిటిలో చేసియుండెను. ఏసంస్థనైన నూతనముగా స్థాపించి, వానికి మూలధనముకై మాలవ్యాజీ పాటుపడినట్లు మఱియొకవ్యక్తిచేయజాలడని మనము గట్టిగా చెప్పవచ్చును. కాశీవిశ్వవిద్యాలయమే దీనికి తార్కాణము. దీనికి పదిపండ్రెండుసంవత్సరము లనంతరము లెజిస్ లేటివ్ కాన్సిలునుండి 1902 సంవత్సరములో పండిత భిషం

బర్నాథ్ వృద్ధాప్యమువలన తనపదవిని వదిలి బయటకువచ్చి యాస్థానములో మాలవ్యాజీని యెన్నుకొనునట్లు జేసెను. అప్పటినుండి చాలకా మువరకును లెజిస్లేటివ్ కౌన్సిలులో మెంబరుగానుండెను. కౌన్సిలులోజరుగు తీర్మానములను విషయముల నతడు బాగుగా బరిశీలించి కౌన్సిలు మాధ్యమకొరకై చాలపాటుపడెను. తనపదవియొక్క అధిక్యతను, పదవికున్న బాధ్యతను, తనబనులలోను నాగ్వాదములలోను జూపెను. ఆ సమయములో బండిల్ కండ్ లేండ్ యేలియనేషన్ బిల్లు విషయమై యెక్స్ యిజ్ బిల్లుమీదను మాలవ్యాజీయిచ్చిన యుపన్యాసములనుబట్టి యితనికిని తక్కినమెంబర్లయొక్క వివేకమునకును చాల వ్యత్యాసమగుపించెను. ఇతడు గొప్పమేధావియని కౌన్సిలుచు ప్రజలునుకూడ గ్రహింపగలిగిరి. కౌన్సిలులో బ్రజల కనుకూలమయినవిషయములనుగూర్చి శ్రమపడినను తమకనుకూలురు తక్కువగానుండిరి. కాని తరువాత నూతనకౌన్సిలు ప్రారంభమయినవెంటనే యితనికి బలమయినసహకారులుండిరి. అందు ముఖ్యులు ఆనరబుల్ వండిత మోతీలాల్ నిహళాయును, ఆనరబుల్ బాబు గంగప్రసాదవర్మ మొదలగువారు. వీరిసహాయముచే కౌన్సిలులో దానుతలంచిన ప్రతికార్యమును జయముగాంచెను. ఆసమయములో ది సెంట్రీనై జేషను కమిషనొకటి బయలుదేరినది. ప్రభుత్వముయొక్క రివిన్యూరాబడినిగూర్చియు రాష్ట్రప్రభుత్వములనుగూర్చియు నీకమిషనుమెంబర్లకొక స్నేటు

మెంటును మాలవ్యా యిచ్చియుండెను. దీనిమూలమున యితని
యపారమయిన బుద్ధికుశలత లోకమునకు వెల్లడియయ్యెను.
ఇట్టికారణముచేతనే లెజిస్లేటివ్ యెసంబ్లిలోగూడ చాలకా
లము మెంబరుగానుండెను. వి. జె. పటేలు డిల్లీయెసంబ్లి ప్రసి
డెంటుగా నున్న సమయమున మాలవ్యాజీ మెంబరుగానుండెను.
కొన్నిసమయములలో సతనిమేధాప్రభావమునకు రాజప్రతినిధి
గూడ దిగ్భ్రమించెడెను. చాలకాలము కొన్నిలులోనుండి దేశ
ముయొక్క ధనరాబడినిగూర్చియు వీటివిధానములలోమార్పులను
గూర్చియు మిక్కిలి శ్రమపడి కాంగ్రెసున కొన్నియాధారము
లను కలుగజేసెను. తనప్రయత్నములన్నియు సాఫల్యముగా
జరుగువరకును తీవ్రమైన చర్చలుచేసెను. తన అభిప్రాయములను
వ్రాసియుండెను. మాలవ్యాజీకి చిత్తరంజనుడన్న గొప్పనమ్మ
కము. అతనిఅభిప్రాయములు నిర్భేద్యముగానుండి జయమును
చేకూర్చునని యితనికి గట్టివిశ్వాసము ఇండియాప్రభుత్వప్రతినిధి
రాండుటేబిలు కాన్ఫరెన్సుకు డెలిగేటుగా మాలవ్యాజీని కోరు
కొని, తనను కలియమనికోరగా వెంటనే మాలవ్యాజీ యీవిష
యమును జైలులోనున్న చిత్తరంజనునకు దెలియపఱచి యతని
హృదయపూర్వకమైన అభిప్రాయమునకు వేచియుండెను. చిత్త
రంజనుడి సమయములో తనఅభిప్రాయమునీయక దేశనాయ
కునిపై బెట్టెను. మహాత్ముడు దీనికంగీకరింపలేదు. మాలవ్యాజీ

చిత్తరంజనులు వారుచేసిన పొరబాటు తెలిసికొని పశ్చాత్తాప పడిరి. మాలవ్యాజీ రాండు కేబిలునకు వెళ్ళియున్నచో రాజకీయ పరిస్థితులు తప్పక మార్పుచెందియుండును. తనకున్న విద్యా జ్ఞానమునకు మేధాప్రభావము మెరుగుబెట్టినట్లు మాలవ్యాజీ యొక్క రీజల్యూషన్సు ప్రజాకర్షణమునకు లోనయ్యెను.

శ్రీ పండిత మదనమోహనమాలవ్యాజీ విద్యార్థులవిషయములో జేసినత్యాగ మపారమని చెప్పవలసియున్నది. విద్యార్థులకు కష్టములున్నయెడల వీటిని తొలగించువరకును మాలవ్యాజీ నిద్రపోయెడువాడుకాదు. అందుబీదవిద్యార్థులనుజూచిన మిక్కిలి అభిమానముతో బనిచేసెను. అలహాబాదులో జదువుచున్న విద్యార్థులందరును నాపురనివాసులుకారు. పెక్కుమంది చుట్టుప్రక్కల పల్లెలనుండివచ్చి చదువుకొనుచుండిరి. వీరికి సరియైన వసతులును భోజనసదుపాయములను చేయుచుండెను. విద్యార్థినంఘములనేర్పఱచి వారికి కలుగుబాధలన్నియు సెక్రటరీలవలన తెలిసికొనుచుండెను. ఈవిషయములో పండితసుందర లాల్, సర్ యేష్టనీమెగ్డోనాల్డు మొదలగువారితో సంప్రదించి హిందూబోర్డింగు గృహమునొకదాని నేర్పాటుచేసెను. బోర్డింగు హాసులో విద్యార్థులకు భోజనసదుపాయములు వేళకు జరుగుచున్నది లేనిది మాలవ్యాజీ శ్రద్ధతో దెలిసికొనుచుండెను. నిశ్చేష్టమైన తనవృత్తినివదలి, తనకువచ్చిన ఆవకాశములను

ద్రోసిబుచ్చి అలహాబాదులోనిర్మించిన బోర్డింగుగృహమున కితర ప్రదేశములందు ప్రచారముచేసి ధనమును పోగుచేసెను. బోర్డింగులో బీదవిద్యార్థుల కుచితముగా భోజనము పెట్టుటవలన దీనికి మూలధనము కావలసివచ్చెను. ఈకార్యమునకై తన సొంతసొమ్మును వ్యయపఱచెను. ఇన్నివిధములుకష్టపడి బోర్డింగు హాసును వృద్ధిలోనికి దీసుకొనివచ్చెను. అనేకమంది బీదవిద్యార్థులకిది స్వర్గతుల్యమయి మాలవ్యాజీ ఘనకార్యము శాశ్వతముగా నుండెను. ఈబోర్డింగుబిల్డింగు అలహాబాదులో నున్న దివ్యమందిరములలో నొకటియని చెప్పవచ్చును. దీనికి చాలగట్టి పని ధనమునుఖర్చుపెట్టి చేయించెను. శాశ్వతముగానుండు దివ్యమందిరముగా జేసెను. సర్ యేన్టనీమేగ్డొనల్ తరువాత వచ్చిన సర్ జేమ్సులాటచ్చి యీబిల్డింగు మొదటిశుభకార్యమును జరిపెను. మాలవ్యాజీయొక్క త్యాగ మతీతమయినదని మనము గ్రహింపకతప్పదు. విద్యార్థులవిషయములో నితనిశ్రద్ధాభక్తులనుగ్రహించి స్కూలుకమిటీలో మెంబరుగానుండమని అనబలవంతపెట్టిరి. చాలకాలము కమిటీలో మెంబరుగానుండి గొప్ప సేవ చేసియుండెను. కమిటీకధిపతియైన రాబర్టుప్రభువు యితని త్యాగమునకు బాలనంతసించెను. దేశసేవకితడు తగినధూనవుడని కొనియాడెను. మఱియు విద్యావిషయములోనేగాక మతవిషయములలోగూడ నంతశ్రద్ధనువహించి మాలవ్యాజీ పనిచేసియుండెను. మతమన్న యితనికి మొదటినుండియు నభిమానము

కలదు. మతము నుద్ధరించినపుడే, వ్యక్తిగౌరవమును దేశము గౌరవమును కలుగునని యితని అభిప్రాయము. మతమునకు గౌరవముజూపనియెడల వ్యక్తియొక్క కార్యములందు గౌరవముండదనియు, మతోద్ధారణకై ప్రతివ్యక్తియు బాటుపడవలెననియు మాలవ్యాజీ చెప్పెను. మతద్వేషకులను మాలవ్యాజీ గౌరవించువాడుకాదు. మతమే దేశాభివృద్ధికి ప్రధానము. మతములేనియెడల సర్వనాశనమునకు కారణంబగునని యితని ముఖ్యోద్దేశము. మతము దేశములో సనేకమతములున్నవి. ప్రతిమతమును గౌరవింపవలయును. తనమతమును వృద్ధిచేయుటకు ముఖ్యముగా బాటుపడవలయును. మతసేవచేసినచో దేశసేవచేయవచ్చును. దేశాభిమానులకు మతగౌరవముక ముఖ్యలక్షణమైయున్నదనియు మాలవ్యాజీ చెప్పెను. సనాతనసంబంధమయిన మతభావముల నితడు గౌరవించెను. వీటివృద్ధికై పాటుపడెను. దేశములో మతముల నుద్ధరించుటకై గట్టిప్రయత్నము చేసెను. మతముపై గొప్పగ్రంథముల నూతనమైన అభిప్రాయముతో బయలు పడవలెనని యితని యభిలాష. అట్టిగొప్పగ్రంథములను కొన్నిటిని మాలవ్యాజీ వ్రాసియుండెను. పాఠశాలలలో మతబోధనచేయుట చాలమంచిదని మాలవ్యాజీ ప్రచారము సల్పి జయప్రదముగా సాగించెను. పూర్వులు నియమించిన మతసంబంధమైన స్మృతులు శాస్త్రములు వేదములు మనము పఠించి వీటినియమముల నాచరణలోబెట్టుట మాలవ్యాజీ అభిప్రాయము.

మొయున్నది. ఈయభిప్రాయములతో 1906 సంవత్సరం జనవరి నెలలో అలహాబాదు నగరములో సనాతనధర్మ మహాసభ అను నొకదానిని స్థాపించి, దానికనేకమం దభిమానులను జేర్పించెను. ఈసభకు చాలధనమును వ్యయపరచి, శరీరశ్రమకు వెనుదీయక సభను జయప్రదముగాజేసి ప్రజల కుపకారము గావించెను. ఈవిధముగా మతమును విద్యను సమముగా బైక్రీవచ్చునట్లు మాలవ్యాజీ పాటుపడి తనయావశక్తి నుపయోగించి ప్రజలకు నుపకారముజేసెను. రాజారామమోహనరాయలు మొదలగు మహానీయులు మతమునుగూర్చి దేశములో నెంతశ్రమపడియుండిరో నంతశ్రమయు మాలవ్యాజీ తీసుకొనిపనిచేసెను. విద్యా మతములవలననే ప్రజలయొక్క బొన్నత్యము నుద్దరింపవచ్చుననియు ప్రజలయొక్క వివేకము పెంపొందుననియు మాలవ్యాజీ చెప్పియుండెను. తనకు సాధ్యమయినంతవరకును ప్రజకు ధర్మ మార్గమును జూపెను. వృత్తివలన తనకుంబోవు ధనగౌరవములను వదలుకొని తనకున్న నర్వస్వమును దేశప్రజలకై త్యాగము చేసి మాలవ్యాజీ తనజీవితమును పాడుచేసుకొనెననభిప్రాయమును పూర్తిగావీడి యిదియే తనజీవితముయొక్క ముఖ్యకర్తవ్యమని. ధీరమనోభావముతో యిదివరకు పనిచేయుచుండెను వీటి సంబంధమైన గొప్పసంస్థలను నెలకొల్పి వాటిని శాశ్వతమయిన వృద్ధిలోనుంచుటకు బ్రచారముగావించి మూలధనములను సంపాదించి శాశ్వతమయిన అభిమానులను జేకూర్చి తన శక్తిమీరించిన

శ్రీమకులోనె యుండెను. మా¹¹²⁶లవ్యాజీ జీవితములో మనమెల్ల పుడును జ్ఞాపకముంచుకొను ఘనకార్యమొకటి యున్నది. ఇది యెన్ని సంవత్సరములకై నను మఱపురాదు. ఇతనికికాశీలో విశ్వ విధ్యాలయమును స్థాపించవలెనని గొప్పకుతూహలము కలిగినది. అప్పటికి కాశీపట్టణములో కాశీసెంట్రల్ కాలేజీయని యెనిబి సంటు నిర్మించియున్నది. ఈసెంట్రలు కాలేజీని బిసేంటు కష్ట పడి స్థాపించెను. అప్పటికివి శ్రీమమయిన వృద్ధిలోనేయుండెను. ఒకవ్యక్తికి మతసంబంధమైన వృద్ధికొరకు విధ్యాప్రదేశము మధి కముగా నుండవలెననియు నిదియేప్రతివ్యక్తిని దేశాగోగ్యమును ధన బలమును వివేకముచు కలుగుజేయుననియు, దానికి ముఖ్య ముగా కాశీనగరములో నొకవిద్యాలయమును స్థాపించవలయు నను కోరిక స్ఫురించినది. ఇదియే రాత్రింబవళ్ళు యితని మన స్సులో బనిచేయుచుండెను. ఇట్టిభారతీయ విశ్వవిద్యాలయము ను నిర్మించుటకు లక్షలకొలది ధనము కావలసియుండును. ఈ విషయములో మహారాజులను కలసినంపఁ దింపవలసి యుండును. శరీరశ్రమధికముగానుండును. దానికి ప్రథమమున నొకస్కీమును తయారుచేయవలసి యుండును. దీనికి చాలకాలమువట్టును. కాని జయముగాంచిన లోకవిదితమైన ఖ్యాతికలుగును. మాలవ్యాజీ వంటి పవిత్రమయిన మహాపురుషుడు తల పెట్టినపుడెట్టి అసాధ్య మయిన కార్యమయినను సాపల్యము గాకమానదు. ఎట్టికష్టసాధ్య మయిన ఆటంకములు కలిగినను యట్టిమహానుభావుని దృష్టిని

ప్రచారించిన మాత్రమున తొలగిపోవును. జేశమున బ్రతి
యుద్యమమునకు ననుకూలురు ప్రతికూలురు : కూడనుందురు.
అందుముఖ్యముగా బ్రతికూలు లభికముగానుందురు. మాల
వ్యాజీవంతి గొప్పమేధావంతుల కిట్టినమస్య ముంచిదిగానుండును.
ఇతనభిప్రాయముతో వారేకేభవింతురు. ధనవంతుల సహాయము
చాలావసరమయియున్నది. కాని అందరు ధనవంతులు నొకే
అభిప్రాయముతోనుండరు. మఱియు జమిందారులు రాజులు
యొక్క సహాయము చాలముఖ్యము ఇదిసామాన్యముగా
లభింపదు. ముందునీవిషయమును ప్రజల హృదయమున నాటిం
చుట చాలకష్టతరమయిన విషయము. ఈవిషయస్థితులన్నియు
మాలవ్యాజీ తెలిసియుండియు పట్టుదలతో సాధింపవలయునని
స్కీమును ప్రారంభించెను. దీని నేవిధముగా నమలులోబెట్టవల
యును, సంవత్సర పోషకు లెందరుండవలయునను దీర్ఘముగా
కొన్నిసంవత్సరములు తర్కించి తుదకములులోబెట్టుట ప్రారం
భించెను. మాలవ్యాజీ తలపెట్టు ప్రతికార్యములోను తనకు
స్వాభిమాన మధికముగానుండును. జయప్రదమగునను గట్టినమ్మ
కము హృదయమున నాటియుండును. ఇతరుల కనుమానము
కలిగినను మాలవ్యాజీ తనధైర్యమునువీడక తుదవరకు తనమనో
శక్తిని ప్రయోగించి పనిచేయును. ఇదిగొప్పసమస్య గనుక చాల
మందికి సమ్మకము లేకపోవచ్చును. కొంతమంది అనుమానము
గానే మాట్లాడియుండవచ్చును. మాలవ్యాజీమోత్ర మేకదృష్టి

తో బనిచేసెను. తానుతలంచిన కార్యము తప్పక జయప్రదముగా జరుగునని తేల్చుటకొక యాశాజ్యోతితని యం దుద్భవించినది. ఒక కర్రకునిప్పటికైన తరువాత అగ్నియెట్టివిధముగా బ్రజ్వలెనో అట్టివిధముగానే యితనిలో ఆశాజ్యోతి ప్రజ్వలెనెను. దీనితో క్రమముగా పట్టుదలవహించెను. అన్నివిధముల పవిత్రమైనకార్యము. ప్రజారంజకమయిన విషయము. అనేకవేలమంది ప్రజలు దీనివలన బాగుపడుదురు. విద్యకు కేంద్రస్థానమగును. ఇతనిలో నొకవిధమగు పవిత్రమయిన మూఢతనము ప్రవేశించినదని యీవిషయములలో నితనిన్నేహితులలో నొకరు జెప్పియుండిరి. ఇదిపూర్తియగువరకు నితని పవిత్రసీమమును విడవడనిచెప్పిరి. ఇంతటి మనోదైర్యముతో కార్యమును చేయనారంభించెను. కొద్దిదినములలో తప్పక కాశీలో విశ్వవిద్యాలయము శాశ్వతముగా నిర్మింపబడునని చాలమందికి నమ్మకముజనించెను. తన స్నేహితులందఱును కీవిద్యాలయ ముఖ్యాభిప్రాయము నితడు వెలిబుచ్చెను. శాస్త్రసంబంధమైనట్టియు, మతహితోపదేశముతోగూడిన భాషాజ్ఞానమునకై యిట్టి విశ్వవిద్యాలయ మత్యవసరమని మాలవ్యాజీ చెప్పియుండెను. అతడు చెప్పినట్లుగానేటి కాశీవిశ్వవిద్యాలయములో నాటివిషయములన్నియు వృద్ధిలోనున్నవి. దేశమంతటికి నిది ముఖ్యమైన విద్యాపీఠమైనది. ఆంధ్రదేశమునండి ప్రతిసంవత్సరమును వేనకువేలు విద్యార్థులీ విశ్వవిద్యాలయ పరీక్షలకు బోవుచుండిరి. 1944 సంవత్సరము

వరకును తెలుగుభాషకూడ నుండెడిది. తరువాత సాంస్కృతము నుబెట్టి తెలుగును పూర్తిగా దీసివేసెను. ఇతర విశ్వవిద్యాలయములకు ఆంధ్రులకు రానియ్యడములేదు. ఒక్క కాశీవిశ్వవిద్యాలయమే ఆంధ్రవిద్యార్థులకు తావిచ్చుచుండెను. చాలమంది ఆంధ్రదేశవిద్యార్థులు కాశీపరీక్షలలో నుత్తీర్ణులే విముక్తి నొందుచుండిరి. వారి పెద్దచదువుల కిదియే యాధారభూతముగ నుండెను. మనలందరకు నిట్టివిషయము మాలవ్యాజీ పెట్టెను.

ఇప్పటికి మాలవ్యాజీ తనవృత్తికి పూర్తిగాస్వస్థినిచెప్పి యీపనియందు నిమగ్నుడవదలంచెను. ఈకార్యము పూర్తియైనచో దేశమున కపారమైన యుపకారముచేసినట్లు మాలవ్యాజీ తలంచెను. ప్రజాయశోక్తి తప్పకవృద్ధిపొందునని తలంచెను. తనవృత్తినుండి తానువిరమించినను తనకుమారుడైన పండిత రామకాంతమాలవ్యాజీ క్షిడరీచదువును పూర్తిచేసి అలహాబాదు హైకోర్టులో బ్రవేశించెను. దీనివలన మాలవ్యాజీకి కొంతమనశ్శాంతి కలిగినది. నిశ్చయముగా తనమనస్సునం దెంతకాలమునుండియో వేదించుచున్న కార్యము నిర్విఘ్నముగా నరవేరునని గట్టినమ్మకము కలిగెను. కాశీవిశ్వవిద్యాలయమునకు కావలసిన పూర్తియైన స్కీమును తయారుచేసి ముఖ్యమయిన మహారాజును, ప్రత్యేక యెస్టేటుదారులను జమీందారులను కలిసికొనెను. దేశనాయకులను కలిసికొని తనవిర్మలమయిన స్కీమును తెలియపరచెను.

ఈవిషయమై యితడెక్కడకువెళ్ళినను గొప్పగా నాహ్వానించిరి.
 మిక్కిలిగౌరవముజూపిరి. ఇందునిమిత్తమయి కావలసిన ధనసహాయముచేయుట కుద్యుక్తులైరి. అనేకమయిన ముఖ్యవ్యక్తులు
 దీనిని గౌరవించి కార్యసాపల్యమునకై మాలవ్యాజీతో సమముగా బాటుపడిరి. మహారాజులును జమీనుదారులునులక్షలమీద
 ధనసహాయముచేసిరి. కార్యమును జయప్రదముగా జరుగునేర్పాటుగావించిరి. మంచిశుభముహూర్తమున విశ్వవిద్యాలయ పునాదిని నెలకొల్పెను. ఆదినమునుండియు అవిఘ్నముగా యదివరకు ఒకేరీతిని జరిగెను. ఎట్టియాటంకములును కలిగియుండలేదు.
 విశ్వవిద్యాలయమునకు గావలసిన దివ్యమందిరములు అతిశీఘ్రకాలములో బూర్తియయ్యెను. ఈవిశ్వవిద్యాలయములో ప్రతి శాస్త్రశాఖ పూర్తిగానుండెను. వృత్తిసంబంధమయిన శాఖలున్నవి. ప్రపంచజ్ఞానము కలుగజేయు భాషలున్నవి. సమస్తవిషయములను చక్కగా పరిశీలించి మాలవ్యాజీ విద్యార్థులకును కూలముగా నుంటునట్లును యిట్టివిద్యనభ్యసించి దేశమునకు సేవ చేయుశక్తిసామర్థ్యములను గ్రహింపగలుగునట్లును యేర్పాటుగావించెను. కాశీవిశ్వవిద్యాలయమునకు సంవత్సరమునకు వచ్చు రాబడగాక గానుకలు చాలనున్నవి. దీనికికొంత మూలధనము శాశ్వతముగానుండునట్లు మాలవ్యాజీ యేర్పాటుచేసెను. ఇందు పనిచేయు నుపాద్యాయులు పెక్కుమంది విదేశములకు వెళ్ళి శాస్త్రములను చదివినవారును గొప్పఅనుభవనీయులై యుండిరి.

గతముప్పది సంవత్సరములనుండియు పండిత మదనమోహనమాలవ్యాజీ విదేశవస్తు విసర్జనవిషయమయి చాలసాటుపడియుండెను. 1881 వ సంవత్సరములో అలహాబాదునగరములో దేశీటిజారల్ కంపెనీని స్థాపించిరి. స్వదేశీవృత్తుల నభివృద్ధిచేయుట దీనిముఖ్యోద్దేశము. మాలవ్యాజీ యీకంపెనీలో ముఖ్యుడుగానుండి చాలపనిచేసెను. అప్పటినుండియు స్వదేశవస్తువులనే తానుపయోగించుచు ప్రజలనుకూడట్టి మార్గములో నడవమని ప్రోత్సహించెను. ఇతర దేశములన్నియు వాటియొక్క స్వదేశవస్తువులం దెట్టిఅభిమానమును జూపుచుండెనో అట్లే మన హిందూదేశమంతయు వాటియొక్క స్వదేశవస్తువులందెట్టి యభిమానమును జూపుచుండెనో అట్లేమన హిందూదేశస్తులుకూడ పాధ్యమయినంతవరకును మనదేశములో తయారగుచున్న వస్తువులనే వాడవలయునని మాలవ్యాజీ ప్రజలకు బోధించెను. విదేశవస్తువులను విసర్జించుటయేగాక స్వదేశవస్తువులను గౌరవించుట మనకువిధియైయున్నది. ఇట్లుచేసినచో తిండిలేక బాధపడనేకమందిని మనము పోషించినవారమగుదుము. యుద్భాదచే బాధపడు మనదేశస్తులచుచూచి మనము సహింపగలమా ! వారిని కాపాడుటయే దేశసేవయొక్క కర్తవ్యము. 1905 సంవత్సరములో కాశీనగరమందు యిండియను యిండస్త్రియలు కాస్ఫరన్నును నియమించిరి. మరల 1907 సంవత్సరములో యునైటెడ్ ప్రావిన్సు యిండస్త్రియలు కాస్ఫరన్నులనిల అలహాబాదులో

స్థాపించినపుడును మాలవ్యాజీ వాటిలో మెంబరుగానుండి చాల శ్రమతో బనిచేసి వాటికార్యక్రమమును నడపించెను. టెక్నికలు యెడ్యుకేషనన్న యితనికెక్కు వభిమానము. దీనిని వృద్ధిచేయుటకు చాలప్రయత్నముచేసెను ముఖ్యముగా విశ్వవిద్యాలయమును స్థాపించుట కిదియే కారణము. 1907 సంవత్సరమున సర్ జాన్ హీవట్ గవర్నమెంటు స్థాపించిన నెయినితాల్ యిండస్ట్రియలు కాన్ఫరెన్సులో నితడు మెంబరుగానుండి పనిచేసెను. ఇట్టి కార్యము లో బనిచేసి గొప్పయనుభవమును సంపాదించెను. ప్రయాగలో గొప్పపంచదార కంపెనీ నియమించుటకు ముఖ్యకారకుడితడనియే చెప్పవలయును. యునైటెడ్ ప్రివిన్సుయిండస్ట్రియలు కాన్ఫరెన్సు ప్రారంభమయిన తరువాత నిదియే మొదటి యుద్యమము. ఈ పంచదారకంపెనీ జయప్రదముగా సాగినది. మంచిఫలితములు చేకూరెను. స్వదేశపరిశ్రమలు వృద్ధిపొందుటకు శాస్త్రజ్ఞాన ముండవలయునని, దీనికి విద్యయవస్యమనియు మాలవ్యాజీ గ్రహించి విద్యయు, మతముయు, శాస్త్రసంబంధమయిన జ్ఞానమును చేకూర్చువిద్యనుపెట్టి విశ్వవిద్యాలయములో స్వదేశపరిశ్రమలకు వీలుగాజేసెను. విద్యకే ప్రాముఖ్యతనీయక పరిశ్రమలకు ప్రాముఖ్యతనిచ్చెను. ప్రతివ్యక్తిని పరిశ్రమలందు జ్ఞానము చేకూర్చునంతటి విద్యయున్న చాలునని మాలవ్యాజీ యొక్క అభిప్రాయము. ఇట్టిఅభిప్రాయముతోనేకాశీవిశ్వవిద్యాలయమును స్థాపించి సఫలమనోరథుండయ్యెను.

సాంఘిక ప్రపంచములోగూడ మాలవ్యాజీ చాలపాటు సడియుండెను. ఇతడు వ్యక్తిగతముగా చాలధర్మకార్యములను చేసినవాడు. ఇతడు దాతయని చెప్పవలయును తనకున్నంతలో దానమునెల్లప్పుడును చేయుచుండును. ఇతడుచేసిన గొప్పదాన మింతింతయని చెప్పుటకు వీలులేకపోయినను వేలకొలది ప్రజలకు చేసిన చిన్నచిన్న దానములకు లెక్కలేదు. ఇవి ప్రపంచమునకు నెల్లడిచేయుటకు వీలులేనిదానములు. వేలకొలదిట్టి దానములను చేసియుండెను. ఇవన్నియు నితని హృదయపూర్వకమైన కార్యములని గ్రహింపవలసియుండును. సంఘోద్ధారణకై పాటుపడుచు కష్టస్థితిలోనున్న వారికి సహాయముగుచు వారియొక్క బాధలను నివారించుటకై తనయొక్క స్వంతధనమును వ్యయపరచి శ్రమపడువాడు సంఘములనుద్ధరించి సంఘములో మంచి అభిప్రాయములను ప్రవేశపెట్టి వాటిని ధర్మమార్గమైన యాచరణలో నుంచుటకనేక విధములపాటుపడెను. ఒకప్పుడు అలహాబాదు నగరములో ప్లేగువ్యాధి బయలుపడెను. అప్పుడు మాలవ్యాజీ అలహాబాదు మున్సిపాలిటీకి వై జ్ఞ్ చె ర్ మెన్ పదవిలోనుండెను. అప్పటి అలహాబాదుకలకరై న ఫిరామవొర మాలవ్యాను నగరములో వ్యాధినివారణకై సహాయముగా నుండుమని కోరెను. మొదటనే మాలవ్యా అందుల కంగీకరించి నడుముకట్టి పనిచేసెను. అలహాబాదు నగరములో మాండీలను ప్రాంతమున ప్రధమములో నీప్లేగు బయలుదేరి యక్కడ ప్రతియింటను మరణములను

కలుగజేసెను. మాలవ్యా విదివిరామములేక రాత్రింబవళ్ళు యాస్మాంతములో దిరుగుచు తగిన చికిత్సా సదుపాయములను చేయించుచు నిద్రాహారములులేక పనిచేసెను. క్రమముగా నీ వ్యాధి పట్టణమంతయు బ్రాకెను. మగణములు హెచ్చెను. తక్కిన కమీషనర్లుకూడ మాలవ్యాజీవలెకష్టపడి రాత్రింబవళ్ళు పనిచేసియుండిరి. మాలవ్యాజీపడిన కష్టమునకు మితములేదు, నగరమంతయు గస్తీతిరుగుచు తగినయేర్పాటులను త్వరితముగా జేయుచు నతిశీఘ్రకాలములో వ్యాధిని నగరముచుండి తొలగించెను. మాలవ్యాజీ పడినశ్రమకు కలకర్తరు మిగుల కొనియాడెను. ఇతని ఔదార్యమునుగూర్చి గవర్నమెంటునకు వ్రాసెను.

సోహభేషియాభల్ అనుప్రదేశమున ఆరోగ్యకేంపు నియమించి రమారమి 1900 కుటుంబముల నీష్టగువ్యాధినుండి రక్షించెను. రాత్రింబవళ్ళు యీకేంపులోనేయుండి మాలవ్యాజీ ప్రజలకు దగిన సదుపాయములను చేయుచు వ్యాధిని వ్యాపింపకుండజేసెను. మదనమోహనునికి బ్రజలయందెట్టి యనురాగమున్నదో గ్రహింపుడు. జాతిమత వివక్షతతోబనిలేక యెట్టి వారికైన నాపదలు సంభవించిన, మాలవ్యాజీ యాబాధను తనకు సంభవించినట్లు భావించి వారికి బాధనివారణ జరుగువరకును నిద్రపోడు. విశేషమైన ప్రజాదురంధరుడు కాబట్టి మాలవ్యాజీ తలపెట్టిన కార్యముల కితరుల సహాయముకూడ వెంటనే

కలుగుచుండును. అందుచేతనే యితనికార్యము లవిఘ్నముగా జరుగును. ప్రజోపకారమైన కార్యములుగాన చాలమంది మంచి వారు తప్పక పూనుకొనుచుందురు. కాబట్టి మాలవ్యాజీ కార్యములన్నియు ఘనకార్యములని మనకువిశదమే. ఇట్టికార్యములకు దై వబలమధికముగా నుండును. విశేషమయిన మేధాపంతుడు గాన మాలవ్యాజీ దేశసేవయు, ప్రజాసేవయే ప్రధానముగా నెంచి యట్టికార్యములకు బాల్గొనుటకు వెనుదీయడు. దేశప్రజలకు జ్ఞానోద్దేశమును కలుగుజేయుట కనేకమయిన కార్యములను జేసి వ్యక్తిగతమయిన కీర్తినిగడించెను.

అలహాబాదులో నెలకొల్పిన ఆరోగ్య కేంపునకు బ్రిటిష్ జనను ప్రోద్బుట సాయంకాలము మాలవ్యాజీవెళ్ళి విషయములను తెలిసికొనుచు, ప్లేగుహాస్పత్రికివెళ్ళి యక్కడ పరిస్థితులను గమనించుచుండెను. ఆరోగ్య పరిశ్రమనుగూర్చి అధికశ్రమను తీసికొనుటచే చాలమంది ప్రజలు రక్షింపబడిరి. ఈపరిశ్రమ మిక్కిలి అభివృద్ధిలోనికి వచ్చినది. చాలమంది ప్రజలిక్కడకు వచ్చి పనిచేయుచుండిరి. ఆరోగ్యసంబంధమయిన విధులనుకొన్నిటిని నేర్పుటజేసి ప్రజలకు సౌకర్యములు కలుగజేసెను. లెజిస్లేటివు కౌన్సిల్సులో మాలవ్యాజీ నున్న కాలములోమోడల బస్తీలు కట్టమని గవర్నమెంటును ప్రోత్సహించెను. ఇట్టివి చాలవరకు నిర్మింపబడెను. పెద్దపట్టణములలో నిరుకుగానున్న స్థలములో

గృహములనుదీసివేసి విరివిగాకట్టుట మంచిదని మాలవ్యాజీ
కొన్నింటిలో నేర్పాటుజేసెను. అలహాబాదు కాన్పూరుమొదలగు
పట్టణములలో గృహములను విశాలముగా గట్టునేర్పాటుచేసిరి.
చక్క-గ తీరినవరుసలో గృహముల నిర్మించిరి. ఆవమయములో
నెయినితాల్లో ఆరోగ్యకాన్పరెన్ను అనుదానిని స్థాపించిరి.
దీనికి మాలవ్యాజీ చేసిన దేశసేవకు ప్రజలందరితనియందు స్వా
నుభూతినిచూపుచు నతనిజీవితస్వేచ్ఛకు దేవుని ప్రార్థింతురుగాక!

మాలవ్యాజీ రాజకీయములో బనిచేసినంతలో ప్రథమ
మున లెజిస్ లేటివు కొన్నింటిలనుగూర్చి శ్రమతో బనిచేసియుం
డెను. 1886 సంవత్సరములో కలకత్తానగరములో జరిగిన యిండి
యను నేషనలు కాంగ్రెసుసభలో కొన్నింటిగూర్చి నీవిధముగా
మాట్లాడెను. వీటినిగూర్చి ముందు తనయభిప్రాయములను తెలి
పెను. రాష్ట్రములోనున్న లెజిస్ లేటివుకొన్నింటిలోను, గవర్నరు
జనరలు కొన్నింటిలోను మెంబర్లసంఖ్య సధికముచేయ వచ్చెను.
మొత్తము మెంబర్లకుసగము యెన్నికలద్వారా కొన్నింటిలను
ప్రవేశపెంచవలయును. మిగిలినవారిలో సగము ఆఫీసర్లపదవుల
నుండియు మిగతాసగము మెంబర్లు గవర్నరు మెంటువారు నేషను
గా నుండవలయును. రాష్ట్రసంబంధమయిన యెన్నికలువోటు
సరియైన బుద్ధితోనీయగలవారికె అధికారముండవలెను. పామర
జనమునకు వోటువేయు సధికారముండరాదు. వారియొక్క

స్వతంత్ర శక్తి కనుపయోగించి వోటునీయశక్తి యుండవలెను. బెంగాలులోను బొంబాయిరాజధానిలోను మున్సిపాల్టీలు జిల్లాబోర్డులు విద్యాలయములు వర్తకసంఘములద్వారాలెజిస్ట్రేటివు కౌన్సిలు మెంబర్ల కెన్నుకొనుచుండిరి. చెన్నరాజధానిలోగూడ పై విధముగానే యెన్నికలు జరుగవలయును. పశ్చిమోత్తర రాష్ట్రములోను బాడురాష్ట్రములో నెన్నికలు పై విధముగా జరిగినను గవర్నమెంటు నామినేషనలు తగ్గియుండవలెను. అన్నిజాతుల వారికిని యెన్నికలను మామూలుగా నుండునట్లు ప్రభుత్వము చూడవలెను. వోటునిచ్చువారిసంఖ్య జాతులనుండితీయవలెను. ముఖ్యముగా మున్సిపాల్టీలు జిల్లాబోర్డులు విద్యాలయముల ద్వారా వచ్చుకౌన్సిల్లసంఖ్య అధికముగానుండవలయును. వైస్రాయి కౌన్సిలు యెన్నికలు జరిగినతరువాత యిందలి స్పెషలుకేబినేటు మెంబర్లు, యితర రాష్ట్రములలోనున్న కౌన్సిలమెంబర్ల వలన యెన్నుకొనబడవలెను. ఇదిచాలదేశమున గవసరమైన విషయము ఎన్నికలద్వారావచ్చిన మెంబర్లుగాని నామినేషను మెంబర్లుగాని జీతములను తీసికొనరాదు. అదివరకు గవర్నమెంటు జీతములను తీసికొనువారు ధనసహాయము కోరవచ్చును. అనగా వారి యొక్క రాకపోకల ఖర్చులను గవర్నమెంటు భరించును. హిందూదేశములో నివసించు వారందరును జాతిమతసంబంధములేకుండ లెజిస్ట్రేటివు కౌన్సిలులో మెంబర్లుగా నుండవచ్చును. కాని వారు విద్యావంతులై యుండుటచుండిన, పగితిగావు.

ములోను ప్రత్యేకముగా పభుత్వ ధనరాబడినిగూర్చి కౌన్సిలలో
 బ్రసంగించి తగినమార్పులను చేయుచుండవలెను. ప్రతికౌన్సిల
 లోనున్న ప్రతిమొంబరునకును కౌన్సిలను ప్రతివిషయమునందును
 ప్రశ్నించుట కధికారమున్నది అట్టిప్రశ్నలకు సరియైన స్త్రీమాధా
 నములు చెప్పవలసిన భాద్యత కౌన్సిలుపై నాదారపడియున్నది
 అట్టి జవాబులు తృప్తి కరముగాలేనిచో రిజల్యూషనును మార్పు
 చేయుటకు కౌన్సిలు అధికారమున్నది. ఏరాష్ట్రములో నైనను
 డిపార్టుమెంటు సంబంధమైన అల్లరులు జరిగినచో వాటిని కౌన్సి
 లులో చర్చించి తగినచర్య తీసికొనుటకు కౌన్సిలుకధికారమున్న
 ది. మొంబరుఅడిగిన ప్రతివిషయమునకు బూర్తియైన జవాబులు
 రానిచో రిజల్యూషనుల నాపివేయుటకు కౌన్సిలుల కధికారముం
 దును. ప్రతిరాష్ట్రములోను లెజిస్లేటివు కౌన్సిలు తీర్మానములు
 జరుగును. ఇట్టితీర్మానములు ప్రజలకు హానికరముగానున్నచో
 గవర్నమెంటు అట్టివాటినములులో బెట్టుకుండ నాపుచేయవచ్చు
 ను. కాని అట్టిహానికరమైన కారణముల నొక నెలదినముల లోపున
 కౌన్సిలునకు తెలియపరచవలెను. లోకలు గవర్నమెంటు విషయ
 ములో వారు యిండియా గవర్నమెంటు కప్పటికున్న పరిస్థితుల
 విశదముగా తెలియపరచి దానిపై వారు తీసికొనుచున్న చర్యను
 చెప్పవలెను. వారిలోవారికి పర్యవసాయము లేనియెడల స్టేట్
 సెక్రటరీకి తెలియపరచవలెను. అప్పుడతడు పార్లమెంటులోబెట్టి
 అక్కడ తీర్మానమును తరువాత యిండియా గవర్నమెంటు

ద్వారా గవర్నరు జనరలు కౌన్సిలుకందజేయును. ఇక్కడనుండి రాష్ట్ర మెంబర్లకు దెలియును. లెజిస్లేటివు కౌన్సిల విధానము లిట్లుండ వలెననితెల్పి మాలవ్యా తరువాత తనుపోద్ఘాతము నిట్లు మొదలిడెను.

“ఆర్యులారా!

గవర్న మెంటునకు ప్రజలకును కూడ ముఖ్యముగా కౌన్సిలు విధానమును తెలియజేయవలసి యున్నది. దేశములో నున్న ప్రజలకే నిట్టిరాజ్యాంగ విధానము తెలియును. మిగిలిన వారికి తెలయదనియే గ్రహింపవలసి యున్నది. కాని ప్రజలకంద రకును దీనిభావమును బోధపఱచినచో బ్రతిరాష్ట్రములోనున్న ప్రజలు దీనికంగీకరింతురు. ప్రజల సదుపాయమునకై యిట్టియే ర్పాటులను గావించడ మయినది. కలకత్తా, జొంబాయి, మెద్రాసు, పాట్నా, డక్కా, ఫైజాబాద్ మొదలగు ప్రదేశములనుండి వచ్చిన డెలిగేట్లు యీవిషయమును పూర్తిగా గ్రహించియుండిరి. అలహాబాదునుండి నేను డెలిగేటుగా వచ్చియున్నాను. నా అభిప్రాయ మీ డెలిగేట్లకు తెలియజేయుచుంటిని. బ్రిటిషు ప్రభుత్వమునకు మనమట్టి విషయములను చెప్పుటలో బ్రయోజనము లేదు. దీనిప్రాముఖ్యతనుగూర్చి వారికి దెలియజేయ నవసరము ఉదు. వారిదగ్గరనుండినదిమనకొక వరమును గ్రహించుట. ప్రజలకున్న స్వాతంత్ర్యము నడుగంటచేసి సేవకావృత్తిలో వారి

నుంచి రాజ్యపరిపాలనాచేయు ప్రభుత్వమునకు మనమేమిచెప్పిన ప్రయోజనముండునో గ్రహింపుడు. అట్టిప్రయోజనము జరుగు వరకును మనముసాధించుట మనకు విధియైయున్నది. బ్రిటిషు ప్రభుత్వమునకుగాని బ్రిటిషుజాతీకిగాని తెలియజేయు నవనరమ గుఱించుటలేదు. ప్రస్తుతము బ్రిటిషుప్రభుత్వము మనపై అధికారము జూపుచున్నది. మనస్వతంత్రశక్తి అడుగంటుచున్నది. వీరొకప్పుడువారిస్వాతంత్ర్యంనుగూర్చి పాటుపడినవారే అనువిషయంమఱచియుండిరి. ఇట్టిస్వతంత్రపరిపాలనకై శత్రువులనుసాధించిరి. అనేక యుద్ధములు చేసిరి. వారికున్నపట్టుదలయే హిందూ వీరప్రజలుకూడనున్నదని వారుగ్రహింపకపోలేదు. అంతమాత్రమున వారుమనకు స్వాతంత్ర్యము నిచ్చెదరా ? మనస్వతంత్రీనుగూర్చి వారినాలోచింపమని మనము చెప్పవలసిన భాద్యత మనదై యున్నది. రిప్రజన్ టేషనులేని ఆగ్లేయ ప్రభుత్వమెక్కడ నైనయున్నదా! ప్రతివిషయమును యెన్నకొనిన నాయకునివ్వారా తెలిసికొనినగా వ్యవహారములను వారుపూర్తిచేయరు. అటువంటి రాజకీయ విధానములు మనకుమాత్ర మక్కరలేదా? వారుమన పరిపాలకులుగానవారువిధానములువేరుగాను మనవిధానములు వేరుగానుండు అసంభవమని వారికిమాత్రము తెలియవా! బ్రిటనులో తక్కి విషయములన్ని నొక్కవిధముగాను రాజకీయ విషయము నొక్కటి నొకవిధముగాను చూచెదరు.

బ్రతులు వారిరాజ్యాంగ విధానపద్ధతులన్నియు సమముగా
హిందూదేశ పరిపాలనా విధానములో నివిపూర్తియైన వక్తి
వక్తిగత సామర్థ్యములు మనము కలుగజేయుచుంటిమని వారిని
హృదయపూర్వకముగా చెప్పమనడు. ఈవిధముగా వారెన్నడు
ను చేయరు. ఏదేశములో స్వాతంత్ర్యమునకు ప్రజలు సాటుపడి
యుండలేదు. వారియొక్క స్వాతంత్ర్యశక్తి నెల్లుచెందనాడి బాని
సత్వములోనుందురు. కొన్నివంతు సావత్తిరములక్రిందట వర్తక
గూపేణ యీస్తుండియా కుపెసీవారు యిండియాకు స్నేహ
భావముతోవచ్చి క్రమముగా దేశము నాక్రమించుకొని తుదకు
మనకు ప్రభువులైరి. కొన్నివేలమైళ్ళ దూరమునుండివచ్చి ఏడు
మనకు ప్రభువులై హిందూదేశమందలి స్వాతంత్ర హక్కులన్ని
యును రద్దుచేసి వారిపరిపాలనా విధానమును నెఱకొల్పిరి. దీని
వలన మనదేశస్థులకు బానిసత్వము బాగుగావచ్చినది. క్రమము
గా ప్రజలకు నాగరిక మధికమయివలెనని రాజకీయరహస్యముల
గ్రహింపగలిగిరి. తమస్వతంత్రకొటకు పోరాడుశక్తి సామ
ర్థ్యమువచ్చినపుడు దేశము నిద్రపోవుటసంభవము. ఈవిషయ
ములను ప్రభుత్వము గ్రహింపకపోలేదు. వారికి మనదేశస్థుల
యొక్కతత్వము బాగుగా బోధపడినది. మనకు స్వతంత్ర పరిపా
లన చేసికొనుట కింకను మనకట్టి శక్తి సామర్థ్యములు లోకపరిజ్ఞాన
ము సరిపోదని వారియొక్కవాదన. వారియొక్క నవనాగరికతం
తయును మనదేశయువకులకబ్బిన యవి దుర్వసనముగా బ్రసరిం

చినది. వారివిద్యలవలనను నీవ్యసనమువలనను దేశములో ననా
 గోగ్యమధికమై అల్పాయుర్దాయము సంభవించు చున్నది. రిప్ర
 జెంటులు గవర్నమెంటులేనిదే పన్నులు విధించుట సంభవమని
 ఆంగ్లేయుల రాజకీయబైబిలుగ్రంథములో వ్రాయబడియున్నది.
 ఇట్టివిధానమును మనవిషయములో వారెందుకు జూపరాదు.
 మనము వారికి మాటరాని పశువులవలె గాన్పించు చుంటిమి.
 వారువిధించిన వాటికన్నిటికిని బద్ధులమై యూరకుండుటయే దీనికి
 కారణము. మనకు కూడ వాక్ష్పభావ మున్నదని వారు
 గ్రహించునట్లు మనము చేయవలయును. మనము మాట
 రానివారివలె యూరకుండుట చాలకష్టము. మనకుమాట్లాడుట
 యేగాక యెట్లుమాట్లాడవలయునో యెందుకు మాట్లాడవలయు
 నోకూడ తెలిసికొంటిమి. ఒక దేశముయొక్క స్వాతంత్ర్యమును
 చెడగొట్టినంతమాత్రమున ప్రభుత్వవిధాన మెల్లకాలమును సమ
 ముగా నడచునను నమ్మకము వారికిమాత్రమున్నదా! ఎప్పటికై
 నను దేశకాలపరిస్థితులు మారునని వారికి తెలిసియుండును.
 నేటికి కాంగ్రెసుఅనే యుద్యమము ప్రచారములో బెట్టబడెను.
 ఇదియే మనకాధారభూతమయినది. కాంగ్రెసు ప్రభావస్థాపకుల
 ద్వారా మనకురావలసిన రాజకీయ స్వేచ్ఛకై ప్రభుత్వముతో
 మనము బోరాడవలసియుండును. కాంగ్రెసు మనకు కావలసి
 హక్కులన్నిటిని క్రమముగా జేహార్చగలదను మనోవ్యూహ
 మగు నభిప్రాయములను మనము ప్రవర్తించినచో దప్పక కార్య
 సిద్ధి చేకూరును. మనకెప్పటికై నను ముక్తచిత్తు యుద్యమ ముది

యే గ్రహింపవలసి యుండును. నాగరీకమున దేశములో ప్రజాపరిపాలనమున్న సమయములోనే వారికి రిప్రజెంటేషను కావలసివచ్చినపుడు మనదేశమున కెంతావశ్యమో గ్రహింపుడు. ఇట్టికి ప్రపరిస్థితులలో ప్రజలు రాజకీయ పరిస్థితులను పూర్తిగా గ్రహింపగలిగినపుడు మనకు స్వతంత్రశక్తి నీయకపోయినచో యెంతశౌమ్యముగా నుండునో గ్రహింపుడు. ఆంగ్లేయులు మన దేశాభివృద్ధికై అనేకకార్యములను చేసియుండెను. వారు మన మించికై చేసినకార్యములు లేకపోలేదు. వానికై మన స్వానుభూతిని వారికిజూపకతప్పదు. ప్రస్తుతసమస్యనుకూడి వారు దీర్ఘముగా నాలోచించి మనకుకావలసిన సదుపాయములు చేసియున్నచో వారియందు మనకుకలుగు యభిమానమును పూర్తిగాజూపక తప్పదు. వారుచేసినకార్యములకు మనకృతజ్ఞత జూపుచు ప్రస్తుతముమనకు కావలసిన కార్యములు పూర్తిచేయమని వారినికోరుటమనవిధియైవున్నది. వారుమనదేశములోబ్రవేశపెట్టిన రాజ్యాంగ విధానమును మనము గౌరవింపకతప్పదు. దీనివలనదేశములో ప్రశాంతము చేకూరెను. ప్రతిడిపార్టుమెంటుయు కట్టుదిట్టముగా బనిచేయుటకు సావకాశములను కలుగజేసెను. కాని వారియొక్కపరిపాలనా విధానము కఠినముగానున్నదని గ్రహింపవలసియున్నది. మనపట్ల వారు దురభిప్రాయముతో నున్నట్లు వారిప్రభుత్వ విధానమునుబట్టి తెలియుచున్నది. ఇప్పటికి మనదేశమునకు కొన్నిస్వతంత్రహక్కులిచ్చి రాజ్యాంగ విధానమును మనమీద వదలువేయుభారము వారిదై యున్నది. వారు గమనిం

చీయు మనలను గౌరవించుటలేదు. మనలను చాల హేయముగా జూచుచుండిరి. కొన్ని హాక్కులైనను మనలోకలుసెల్పు గవర్నమెంటులో నుపయోగించి మనపరిపాలనా విధానమును పరిశీలించిచూచుటకూడ మంచిదని నాలభిప్రాయము. మనము చేయు రాజకీయ సంస్థలలోగూడ మనకు పూర్తి హక్కులు లేవనియే మనము విచారింపవలసి యున్నది. మనదేశములో వారు ప్రవేశించి రాజ్యముచేయుచుండ మనస్వతంత్ర హక్కులను మనకీయమని గౌరవనీయముగా వారినికోరుచుండ వారు మూఢముగా నుండుట మన కెంత హృదయ భేద్యముగా నుండునో యాలోచింపుడు. ప్రతిఆంగ్లేయవ్యక్తితోను మనము ప్రసంగించి మనబానిసత్వమునుగూర్చి చెప్పినచో తప్పక హృదయపూర్వకముగా విచారించును. తనదేశ పరిస్థితులనుబట్టి తనదేశ మనుభవించిన కష్టమునుబట్టి మనదేశముకోరు విషయములను సమంజసముగా లేవనియెట్లుచెప్పగలడు. ఇదిన్యాయమైన విచారణయని గ్రహించి తనదేశాభిమానమును వదలలేనందుక మనకుస్వతంత్ర మిచ్చినచో వారికి భుక్తిలోటుజరుగును. వారి కిండియాలో జరుగు సదుపాయములు సీమదేశములో నెక్కడను జరుగవు. ఇతరదేశముల ధనముపై నాధారపడినవారు ఒకేసారి వదలుకొనుటెంత కష్టముగానుండును. 1885 సంవత్సరము ప్రాక్రమేషను ప్రకారము దానిని మేగ్నార్చరువలె మనము గౌరవించియుంటిమి. దానిప్రకారము విక్టోరియా మహారాణి యేమిచెప్పియున్నదో మీకే తెలిసియుండునని మాలభిప్రాయము. ఇండియాప్రజలను జాతిమతభేదము లేకుండ అందరిని సమభావముతో గౌరవించుచు

వారిని కన్నబిడ్డలవలె చూచుకొని వారిస్వాంతంత్ర్య హక్కు నాడుచేయక, వారికష్టములను కనిపెట్టి పరిపాలనచేయు భాద్యత బ్రతిషుప్రభుత్వముపై నున్నదని చెప్పియున్నది. బ్రతిషువారికి సంబంధించిన తదితర కాలసీలలోనెట్లు వారుపరిపాలన చేయుచుండిరో యిండియాలో నెట్లుచేయుచుండిరో మనకే తెలియుచున్నది. అందరిని సమభావముతో జూచుట వారికి విధియై యున్నది. వారియందుజూపు అభిమా ననురాగములను మనపట్ల గూడ జూపవలసియుండును. ప్రస్తుత రాజకీయ పరిస్థితులను బట్టి మనలను వారు గౌరవముతో జూచుచుండి రనెట్లుచెప్పగలము. మనరాజ్యాంగ విషయములో మనహక్కులను జూపుటకు వీలులేని పరిస్థితులలో వారు మనల నభినందించుచున్నట్లు యెట్లు గమనింపగలము. రాజ్యాంగవిధానములలో మనతోసంప్రదింపక అక్కడపనిచేయుటకు మనకు తావీయక మనముకోరిన మార్పులను వారువిచారింపక నారిష్టమువచ్చినట్లు ప్రభుత్వమును సాగించునపుడు మనకు మేలుజరుగునని యెట్లుచెప్పగలము. ఇట్టిపరిస్థితులలో మనలనుపిలిచి వారుమనము కోరినవిషయముల నాలోచించెదరను మాటెన్నిటికిని నమ్ముటకువీలులేదు. క్రమముగా ప్రతినంవత్సరమును వారధికారమే ఎక్కువగానున్నట్లు వారియొక్క పరిపాలనా విధానమువలన మనకు తేటతెల్లముగా తెలియుచున్నది. ఇట్టిభానిసత్వములోనుండి వారికి నుడుగు లొత్తి పనిచేసినచో యెన్నటికిని మనకు విముక్తియుండదు. ఇదిసిద్ధియము మనము హృదయపూర్వముగా రంగములో ప్రవేశించి పనిచేసినగాని మనకు తలంచినకార్యము కొన్నిసంవత్సరముల

కై నను సాఫల్యమై మనకు బానిసత్వము తొలగిపోవును. అంగై
యుల పరిపాలనా కార్యక్రమము దేశదేశమునకును మార్పులు
కలుగజేసిరిగాని సామ్యపద్ధతులమీద నడుపుటలేదు. వారి
రాజ్యాంగ పద్ధతులలో మార్పులు కలుగుట కారణములరయుట
కు మనకు హక్కులేదు. మనదేశ ప్రభుత్వములోనే మనకు తావు
లేదు. ఇతరవిషయములనుగూర్చి మనమెట్లు సంప్రదింపగలము?

ఈవిషయములను గూర్చి చెప్పవలసియున్న యింకను
చాలకాలమువట్టును. అట్టిలవకాశ మిప్పుడులేదుగాన కొన్ని
మాటలతో విరమించుచుంటిని. ఎంతసేపుమాట్లాడినను మన
హక్కులను గూర్చియే చెప్పవలసియుండును. ఇక్కడనున్న
ప్రతిమేధావియు నీ విషయములు నంగీకరింపక తప్పదు.
మనలో శక్తియున్నదియు లేనిదియు జూపుటకు సమయము
వచ్చినది. అంగైయులలో నమానముగ ప్రజ్ఞావంతులును మేధా
వంతులును హిందూదేశములోలేరని మీకేమైన సంశయమున్న
దా! అట్టిదిలేనపుడు వారుచేయు రాజకీయవిషయములో మనకు
మాత్రమట్టిస్వతంత్రత నెందుకుండరాదని గట్టిగామీలోమీరు
విచారణచేసియున్నచో నిట్టివట్టుదలతోనే మీరుకోరిన హక్కు
లు మీకు త్వరలో రాగలవని నాయొక్క హృదయపూర్వక
మైన నమ్మకము. మీమాతృప్రేమను వీడక, మీస్వదేశాభి
మానమును వదలక మనోధైర్యముతో బనిచేసియున్న తప్పక
కొన్ని సంవత్సరములకే మనకు పూర్ణమైన స్వాతంత్ర్యము లభిం
చునని నమ్ముడు. కొన్ని వందల సంవత్సరములకిందట ఇంగ్లండు
దేశము స్వతంత్రమునకై యెన్ని కష్టము లనుభవించినదో బ్రి
టను దేశచరిత్రమునుబట్టి తెలియుచున్నది. ప్రతిదేశము స్వతంత్ర

మునకై యేదోయొక సమయములో బోరాడియున్నది. అట్టి తరుణము మనకిప్పుడు వచ్చియున్నది. ఇట్టితరుణమును పోగొట్టుకొనక, అవకాశము లన్నిటిని వినియోగింపుకొనుచు కాంగ్రెసు నాయకుల సలహాలుమీద నడచినయెడల తప్పక మన కార్యసాఫల్యముండును. మనఅభిలాషలు నెఱవేరును. సర్వదా దేశముందు నిర్మలమయిన ప్రశాంతము కలుగును. దేశమందలి అరిష్ట మప్పుడుగాని తొలగిపోదు, బీదలప్పుడుగాని నుఖంపరు. దేశమునకు డేమము పూర్తిగానుండును. ప్రజలకనువగు కార్యములు పరిశ్రమలు వృత్తులు క్రమముగా వృద్ధిపొంది ప్రజలు యుద్భాధలేక నుఖింతురు. పూర్తియైన విశ్వాసముతో మీరందరును సోదరభావమును వహించి హృదయ పూర్వకముగా బనిచేసినచో మీకోరికలన్నియు నీరేడును. దేవము మిమ్ములను రక్షించుగాక! దేశమునుద్ధరించుగాక!! ”

శ్రీపండిత మదనమోహన మాలవ్యాజీ మరియొకసారి మెద్రాసు కాంగ్రెసుసభలోగూడ లెజిస్లేటివు కౌన్సిలనుగూర్చి తీవ్రముగా మాట్లాడెను. ప్రజల కితని యుపన్యాసములనుబట్టి కౌన్సిలువిధానములను పూర్తిగా గ్రహింపగలిగిన మాలవ్యాజీ చరితము చాలపూజనీయమయినది. బాల్యమునుండియు ప్రశక్తిమయిన విద్యనునేర్చి ధనరాబడిగల వృత్తిని వదలుకొని దేశసేవయే ప్రాధాన్యముగా నెంచుకొని విద్యార్థులకును ప్రజలకును చేసినసేవ అపారమని గ్రహింపవలెను. ఇట్టి మహావ్యక్తులు దేశములో జన్మించుట దేశభాగ్యమనియే తలపనగును.